



ПОСТАНОВЛЕНИЕ

2025 ел, 31 май

г.Казань

КАРАР

№ 381

Гражданнарның урманнарда булуын
һәм аларга транспорт чаралары
белән керүен чикләүне кертү
турында

Россия Федерациясе Урман кодексының 53⁵ статьясы, Россия Федерациясе Табигать ресурслары һәм экология министрлыгының «Урманнарда янгын куркынычсызлыгын тәмин итү максатларында гражданнарның урманнарда булуын һәм аларга транспорт чаралары белән керүен чикләү, урманнарда билгеле бер эшләр төрләрен башкару тәртибен һәм Урманнарда санитария иминлеген тәмин итү максатларында гражданнарның урманнарда булуын һәм аларга транспорт чаралары белән керүен чикләү, урманнарда билгеле бер эшләр төрләрен башкару тәртибен раслау турында» 2016 елның 6 сентябрендәге 457 нче боерыгы нигезендә, Татарстан Республикасы территориясендә урманнарда янгын чыгу куркынычының IV классы билгеләнүгә бәйле рәвештә, Татарстан Республикасы Министрлар Кабинеты **КАРАР БИРӘ:**

1. Татарстан Республикасының Әгерҗе, Азнакай, Аксубай, Әлки, Әлмәт, Арча, Баулы, Биләр, Болгар, Бөгелмә, Буа, Алабуга, Зәй, Зеленодольск, Ислейтар, Кайбыч, Кәләй, Кама, Кызыл Йолдыз, Лаеш, Лениногорск, Лубян, Мамадыш, Минзәлә, Түбән Кама, Нурлат, Идел буе, Шәһәр яны, Саба, Тәтеш һәм Чирмешән урманчылыклары чикләрендә урман фондының бөтен территориясендә, урманнарда янгын куркынычсызлыгын тәмин итү максатларында, гражданнарның урманнарда булуын, аларга транспорт чаралары керүен бу карар үз көченә керткән көннән 21 календарь көнгә чикләү кертергә.

2. Бу карарның 1 пункты нигезләмәләре түбәндәгеләргә кагылмый дип билгеләргә:

дәүләт хакимияте органнарының вазыйфай затларына һәм хезмәткәрләренә, махсушлаштырылган учреждениеләрнең, жирле үзидарә органнарының, Татарстан Республикасы Урман хужалыгы министрлыгы һәм министрлыкның ведомство

буйсынуындагы учреждениеләренә, Татарстан Республикасы Гражданнар оборонасы эшләре һәм гадәттән тыш хәлләр министрлыгының, Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар салган зыяннары бетерү министрлыгының Татарстан Республикасы буенча баш идарәсенә урман янгыннарын кискәтү һәм сүндерү чараларын гамәлгә ашыруга җәлеп ителгән хезмәткәрләренә, шулай ук учреждениеләренә, оешмаларның «2025 елда янгыннар чыгу куркынычы булган чорда Татарстан Республикасы территориясендә урман янгыннарын сүндерүнең җыелма планын раслау турында» Татарстан Республикасы Рәисенә 2025 елның 19 мартындагы 136 номерлы боерыгы белән расланган 2025 елда янгыннар чыгу куркынычы булган чорда Татарстан Республикасы территориясендә урман янгыннарын сүндерүнең җыелма планы нигезендә урман янгыннары белән көрәшү өчен җәлеп ителә алган хезмәткәрләренә;

ведомствоара оператив, патруль, патруль-маневр, маневр, патруль-контроль мобиль төркемнәре эшендә катнашучы затларга;

үз компетенциясе чикләрендә урман фонды җирләрендә урнашкан урманнарда федераль дәүләт урман контролен (күзәтчелеген), урманнары саклауны гамәлгә ашыручы вазыйфай затларга;

урман янгыннарын профилактикалау чараларын үткәргә җәлеп ителүче яки җинаятьләренә һәм административ хокук бозуларны ачыклау һәм кискәтү буенча оператив тикшерү төркемнәре, патруль-контроль төркемнәре составына керүче полиция хезмәткәрләренә;

урманнары саклау чараларын, шул исәптән урманнары саклау, яклау, торгызу, урман үрчетү эшләрен, шулай ук Россия Федерациясе Урман кодексының 19 статьясы нигезендә урман хужалыгының алып барылышы чараларын гамәлгә ашыручы затларга;

диләнкеләр бүлү һәм аларга таксация ясау эшләрен, урман хужалыгы корылышы (җир корылышы) эшләрен, урманнарда дәүләт инвентаризациясен ясау эшләрен, урман патологиясе буенча дәүләт мониторингы эшләрен, селекцияләнгән орлыкчылык эшләрен башкаручы затларга;

линия объектларына (электр тапшыру линияләренә, элемент линияләренә, юлларга, торба үткәргечләргә һәм әлеге объектларның аерылгысыз технологик өлеше булып торган корымаларга) хезмәт күрсәтүче оешмаларның һәм учреждениеләренә вазыйфай затларына (ремонт бригадаларына);

урман утыртмаларын арендау, түләүсез файдалану, даими (чикләнмәгән вакытта) файдалану шартнамәләре һәм сатып алу-сату шартнамәләре нигезендә урманнарда файдаланучы затларга;

гомуми файдаланудагы автомобиль юлларыннан урман массивлары аша узучы гражданнарга һәм юридик затларга.

3. Гражданнарның урманнарда булуын һәм аларга транспорт чаралары белән керүен чикләүне кертү чорына гражданнар мөрәҗәгатьләрен карап тикшерү максаты белән Татарстан Республикасы Урман хужалыгы министрлыгының «Урман янгыннарын сүндерү үзәге» Татарстан Республикасы дәүләт бюджет учреждениесенә төбәк диспетчерлык хезмәтенә элементгә керү өчен түбәндәге телефон номерларын билгеләргә: 8(843) 221-37-95, 8-800-100-94-00.

4. Татарстан Республикасы Урман хужалыгы министрлыгына:

Татарстан Республикасы Урман хужалыгы министрлыгы ведомство буйсынуындагы Татарстан Республикасы дәүләт бюджет учреждениеләре тарафыннан янгынга каршы профилактика чараларын үтәүгә дәүләт йөкләмәсе нигезендә урманнарда янгын куркынычсызлыгын тәмин итү эшен оештырырга;

Татарстан Республикасы Рәисенең «2025 елда янгыннар чыгу куркынычы булган чорда Татарстан Республикасы территориясендә урман янгыннарын сүндерүнең жыелма планын раслау турында» 2025 елның 19 мартындагы 136 номерлы боерыгы белән расланган 2025 елда янгыннар чыгу куркынычы булган чорда Татарстан Республикасы территориясендә урман янгыннарын сүндерүнең жыелма планы нигезендә урман янгыннарын сүндерүгә бәйле һәлакәттән коткару эшләрен үткөрүне гамәлгә ашырырга;

тиешле чикләүне кертү турында һәм аның гамәлдә булу чоры турында кисәтү аншлагларын урнаштыруны оештырырга;

урман юлларына шлагбаумнар куюны оештырырга;

ведомство буйсынуындагы учреждениеләрдә тәүлек бие кизү торунны оештырырга һәм урман массивларында патруль торунны көчәйтәргә;

ял һәм бәйрәм көннәрендә урманнарда кешеләр күпләп ял итү урыннарында вакытлыча постлар оештырырга;

халыкка төбәк телеканалларында, радиотапшыру станцияләрендә, вакытлы басма матбугатларда табигый янгыннар торышы һәм урманнарда янгын куркынычсызлыгы кагыйдәләрен бозган өчен җаваплылык турында өстәмә мәгълүмат бирүне оештырырга.

5. Республика башкарма хакимият органнары җитәкчеләренә түбәндәгене гамәлгә ашырырга, шулай ук Татарстан Республикасы муниципаль берәмлекләренң җирле үзидарә органнарына, «Түбән Кама» милли паркы» федераль дәүләт бюджет учреждениесенң, «Идел-Кама дәүләт табигать биосфера тыюлыгы» федераль дәүләт бюджет учреждениесенң махсус сакланыла торган табигать территорияләре һәм Россия Федерациясе Оборона министрлыгының Мари урманчылыгы – Россия Федерациясе Оборона министрлыгының «Урман хужалыгы һәм табигатьтән файдалану идарәсе» федераль дәүләт казна учреждениесе филиалы (Татарстан Республикасы территориясендә Суслонгер участок урманчылыгы) җитәкчеләренә, оешмаларга, иҗтимагый берләшмәләргә, индивидуаль эшмәкәрләргә, вазыйфаи затларга – гамәлгә ашыруны тәкдим итәргә: Татарстан Республикасы Министрлар Кабинетының 2025 ел, 21 март, б-599 нчы боерыгы нигезендә янгынга каршы кисәтү, профилактика чаралары комплексын үткөрүне тәмин итүне.

6. Бу карарның үтәлешен тикшерүдә тотунны Татарстан Республикасы Урман хужалыгы министрлыгына йөкләргә.